

सन २०१६-१७ (आंबिया बहार) करिता
पुनर्रचित हवामानावर आधारित फळ पीक
विमा योजनेसाठी राज्य शासनाच्या हिस्स्याची
रक्कम वितरित करणेबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक:- विमायो-१०१७/प्र.क्र.३८/१४-अ

हुतात्मा राजगुरु चौक, मादाम कामा रोड,
मंत्रालय विस्तार, मुंबई-४०० ०३२,
दिनांक:- २३ मार्च, २०१७.

वाचा :-

- १) शासन निर्णय, कृषि व पदुम विभाग क्रमांक:-विमायो-१०१६/प्र.क्र.१८४/१४-अ, दि. २९ ऑक्टोबर, २०१६.
- २) शासन निर्णय, कृषि व पदुम विभाग क्रमांक:-अंदाज-२०१६/प्र. क्र. ११८/-२-अ, दि. २८ सप्टेंबर, २०१६.
- ३) संचालक (फलो.) यांचे पत्र क्र.फलो-१/पुहआफपिवियो/अनुदान/५०६/२०१७ दि. १ मार्च, २०१७.
- ४) शासन परिपत्रक, वित्त विभाग क्रमांक:- अर्थसं-२०१५/प्र.क्र.८५/अर्थ-३, दि. १७.०४.२०१५.
- ५) शासन परिपत्रक, वित्त विभाग क्रमांक: संकीर्ण-२०१५/प्र.क्र.३४/कोषा.प्रशा.५, दि. २४.०७.२०१५.
- ६) शासन परिपत्रक, वित्त विभाग क्रमांक: अर्थसं-२०१७/प्र.क्र.८९/अर्थ-३, दि. ०८.०२.२०१७.
- ७) शासन निर्णय, कृषि व पदुम विभाग क्रमांक:-विमायो-१०१७/प्र.क्र.२४/१४-अ, दि. ३ मार्च, २०१७.

प्रस्तावना :-

पंतप्रधान फसल बीमा योजनेतर्गत पुनर्रचित हवामान आधारित फळ पीक विमा योजना सन २०१६-१७ (आंबिया बहार) मध्ये संत्रा, मोसंबी, पेरु, द्राक्षे, केळी, आंबा, लिंबू व काजू या फळ पीकांकरीता वरील क्रमांक १ येथील शासन निर्णयान्वये राज्यात लागू करण्यात आली आहे. या योजनेत जास्तीत जास्त विमा संरक्षित रक्कमेच्या ५ टक्के किंवा वास्तवदर्शी दर यापैकी जे कमी असेल असा विमा हप्ता शेतकऱ्यांनी भरावयाचा आहे. या योजनेतर्गत निश्चित करण्यात आलेला पीक निहाय प्रती हेक्टरी विमा हप्ता दर व शेतकऱ्यांनी प्रत्यक्षात भरावयाचा विमा हप्ता या मधील फरक हा सर्वसाधारण विमा हप्ता अनुदान समजण्यात येईल व हे अनुदान केंद्र व राज्य शासनामार्फत समप्रमाणात दिले जाईल. संचालक (फलोत्पादन), कृषि आयुक्तालय, पुणे यांनी वरील क्रमांक ३ येथील पत्रान्वये सन २०१६-१७ (आंबिया बहार) साठी एकूण रु. २,३९,८४,००,८६१/- इतका निधी देय असल्याचे कळविले आहे.

सदर योजनेसाठी सन २०१६-१७ या आर्थिक वर्षामध्ये रुपये १०.०० कोटी अर्थसंकल्पीय तरतूदीद्वारे व रुपये ३६१.३३ कोटी पूरवणी मागणीद्वारे असा एकूण रुपये ३७१.३३ कोटी इतका निधी उपलब्ध करून देण्यात आलेला आहे. सदर तरतूदीमधून वरील क्रमांक-२ येथील शासन निर्णयान्वये रुपये १० कोटी व क्रमांक -७ येथील शासन निर्णयान्वये रुपये ८७,२०,८३,१८३/- इतका निधी वितरीत करण्यात आला आहे. आता पुनर्रचित हवामानावर आधारित फळ पीक विमा योजनेसाठी सन २०१६-१७ च्या आंबिया बहाराकरिता राज्य शासनाच्या हिस्स्याची एकूण रक्कम रुपये २,३९,८४,००,८६१/- इतकी रक्कम २०१६-१७ च्या आंबिया बहारा अंतर्गत भाग घेणाऱ्या विमा कंपनीस उपलब्ध करून देण्याची बाब शासनाच्या विचाराधीन होती.

शासन निर्णय :-

शासन आता, पुनर्रचित हवामानावर आधारित फळ पीक विमा योजना सन २०१६-१७ (आंबिया बहार) अंतर्गत भाग घेणाऱ्या खालील विमा कंपनीस रु. २,३९,८४,००,८६१/- (अक्षरी रुपये दोनशे एकोणचाळीस कोटी चौऱ्याऐंशी लक्ष आठशे एकसष्ट फक्त) इतका निधी भारतीय कृषि विमा कंपनीमार्फत उपलब्ध करून देण्यास सदर शासन निर्णयान्वये मान्यता देण्यात येत आहे:-

अ क्र.	सहभागी विमा कंपनी	रक्कम रुपये
१	बजाज एलायन्झ जनरल इन्शुरन्स कंपनी जीई प्लाझा, एअरपोर्ट रोड, येरवडा, पूणे-४११००६.	२२८,४८,१६,५७४.००
२	श्रीराम जनरल इन्शुरन्स कंपनी लिमिटेड ई-८, इपीआयपी, रिको इंडस्ट्रीयल एरिया, सितापूर, जयपूर, राजस्थान-३०२०२२.	११,३५,८४,२८७.००
(अक्षरी रुपये दोनशे एकोणचाळीस कोटी चौऱ्याऐंशी लक्ष आठशे एकसष्ट फक्त)		२,३९,८४,००,८६१.००

२. प्रधानमंत्री फसल बीमा योजनेच्या मार्गदर्शक सूचनेतील मुद्दा क्रमांक VIII (3) (b) मध्ये नमूद केल्यानुसार केंद्र शासनाचे पॅनलवरील खाजगी विमा कंपन्यांना भारतीय कृषि विमा कंपनी (Agriculture Insurance Company of India (AIC)) मार्फत विमादर अनुदान वितरीत करणे बंधनकारक आहे. त्याचप्रमाणे भारतीय कृषि विमा कंपनीने खाजगी विमा कंपन्यांकडून प्राप्त झालेल्या अनुदान मागणीची पडताळणी करूनच संबंधित विमा कंपन्यांना अनुदान वितरीत करावयाचे आहे. सबब, उपरोक्त नमूद विमा कंपन्यांना वितरीत करावयाचा रुपये २,३९,८४,००,८६१.००/- इतका निधी, प्रचलित नियमांतील सर्व अटींची पूर्तता करण्याच्या अधीन राहून, भारतीय कृषि विमा कंपनीस खालीलप्रमाणे उपलब्ध करून देण्यास शासन मान्यता देत आहे:-

नाव	विमा कंपनीचा बँक तपशील	रक्कम रुपये
भारतीय कृषि विमा कंपनी, स्टॉक एक्सचेंज टॉवर, २० वा मजला (ईस्ट विंग), दलाल स्ट्रीट, मुंबई २३.	AXIS Bank Limited. Universal Insurance Bldg, Sir P.M. Road, Fort, Mumbai 400 001. Current A/c No. 004010200163026 IFSC Code : UTIB0000004	२,३९,८४,००,८६१.००
(अक्षरी रुपये दोनशे एकोणचाळीस कोटी चौऱ्याऐंशी लक्ष आठशे एकसष्ट फक्त)		

३. प्रस्तुतचा खर्च सन २०१६-१७ च्या मागणी क्रमांक डी-३, २४०१ पीक संवर्धन, ११० (दोन) पंचवार्षिक योजनांतर्गत योजना, राज्य योजना, (००) (०७), हवामानावर आधारित फळ पीक विमा योजना (२४०१ ९४०२) (योजनांतर्गत), ३३- अर्थसहाय्य या लेखाशीर्षाखाली उपलब्ध तरतूदीतून भागविण्यात यावा.

४. सदर शासन निर्णयान्वये उपलब्ध करून देण्यात आलेला निधी वित्त विभागाच्या संदर्भाधीन दिनांक १७.०४.२०१५ व दिनांक २४.०७.२०१५ च्या परिपत्रकातील सूचनांचे पालन करून खर्च करण्यात यावा. यासाठी आयुक्त (कृषी), कृषी आयुक्तालय, महाराष्ट्र राज्य, पुणे यांना नियंत्रक अधिकारी म्हणून घोषित करण्यात येत आहे. तसेच सहाय्यक संचालक, लेखा, लेखा अधिकारी (१), कृषी आयुक्तालय, महाराष्ट्र राज्य, पुणे यांना आहरण व संवितरण अधिकारी म्हणून घोषित करण्यात येत आहे. आहरण व संवितरण अधिकाऱ्यांनी सदर रक्कम जिल्हा कोषागार कार्यालय, पुणे येथून आहरित करून शासन निर्णयातील परिच्छेद २ मध्ये नमुद केलेल्या भारतीय कृषि विमा कंपनीस दर्शविल्याप्रमाणे बँकेच्या खाती संवितरीत करावी.

५. सदर शासन निर्णयान्वये मंजूर करण्यात आलेला निधी तात्काळ उपाययोजना होण्याच्या हेतूनेच कोषागारातून आहरीत करावा आणि सर्व अंमलबजावणी यंत्रणांनी त्यांना प्राप्त होणाऱ्या निधीचा तात्काळ विनियोग करावा. तसेच अंमलबजावणी यंत्रणांनी सदर निधी उपयोजनाविना बँक खात्यामध्ये ठेवू नये.

६. सदर शासन निर्णय नियोजन विभागाच्या अनौपचारिक संदर्भ क्र.३३४/का.१४३१, दि.०७.०३.२०१७ व वित्त विभागाच्या अनौपचारिक संदर्भ क्र.५९/२०१७/व्यय-१, दि.२२.०३.२०१७ अन्वये दिलेल्या मान्यतेनुसार निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०३२३१२३५४९१५०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(क. य. वंजारे)

उप सचिव, महाराष्ट्र शासन.

प्रति,

१. आयुक्त (कृषि), कृषि आयुक्तालय, महाराष्ट्र राज्य, पुणे,
२. सहाय्यक संचालक, (लेखा), कृषि आयुक्तालय, महाराष्ट्र राज्य, पुणे,
३. महालेखापाल, महाराष्ट्र-१/२, (लेखापरीक्षा), मुंबई,
४. महालेखापाल, महाराष्ट्र-१/२, (लेखा व अनुज्ञेयता), मुंबई,
५. महालेखापाल, महाराष्ट्र-१/२, (लेखापरीक्षा), नागपूर,
६. महालेखापाल, महाराष्ट्र-१/२, (लेखा व अनुज्ञेयता), नागपूर,
७. कोषागार अधिकारी, जिल्हा व कोषागार कार्यालय, पुणे,
८. प्रधान सचिव (कृषि) यांचे स्वीय सहाय्यक, कृषि व पदुम विभाग, मंत्रालय, मुंबई-३२,

९. उप सचिव (फलोत्पादन) यांचे स्वीय सहाय्यक, कृषि व पदुम विभाग, मंत्रालय, मुंबई-३२,
१०. उप सचिव (२-अ) यांचे स्वीय सहाय्यक, कृषि व पदुम विभाग, मंत्रालय, मुंबई-३२,
११. संचालक (फलोत्पादन), कृषि आयुक्तालय, महाराष्ट्र राज्य, पुणे,
१२. भारतीय कृषि विमा कंपनी, स्टॉक एक्सचेंज टॉवर, २० वा मजला (ईस्ट विंग), दलाल स्ट्रीट, मुंबई-२३,
१३. बजाज एलायन्स जनरल इन्शुरन्स कंपनी, जीई प्लाझा, एअरपोर्ट रोड, येरवडा, पुणे-४११००६,
१४. श्रीराम जनरल इन्शुरन्स कंपनी लिमिटेड, ई-८, इपीआयपी, रिको इंडस्ट्रीयल एरिया, सितापूर, जयपूर, राजस्थान-३०२०२२,
१५. कक्ष अधिकारी (का.१४३१), नियोजन विभाग, मंत्रालय, मुंबई,
१६. कक्ष अधिकारी (व्यय-१/अर्थसंकल्प-१३), वित्त विभाग, मंत्रालय, मुंबई-३२,
१७. कक्ष अधिकारी (२-अ), कृषि व पदुम विभाग, मंत्रालय, मुंबई-३२,
१८. निवड नस्ती (कार्यासन १४अ).